

„Хальмг үнн“ газетин нертä мөрән маргъанд орлцхар

Цуг Советин Союзар болн мана таньгъчар хавр-зуна цэгин спортивн сезонд делгү белдвр кегдджәнä. Волейбол болн городки наадг площадк белдджәнä, йовгън урлдана хаалгъ болн гәрäддг нүкд тегшлгддж бäänä.

Эн кöдлмшт мана Элстин ремзавадин коллектив бас му бишär белдджәнä. Ремзавадин физкультурин коллектив кесг команд бурдäв—футболн, волейболн, бу-халгъна, нань чигн. Ремзавадин футболн команд эклдж бурдснäсн нааран гурвн джил болджана. Эн команд джил ирвäs батрад, наадачнрнъ гävшун, чиирг болад, дамшлт авад йовна. Нег үлү нидн, 1957 джил, эн командин нернъ

öбдән гарв.Крайин болн таньгъчин кесг командсла наадад, икнкинь ремзаводинр шуув. Хойр кубок шуудж авб.

Энджилин сезонд ремзаводинр нег үлү сäänär белдвр кеджәнä. Спортивн инвентарь хулддж авхд профсоюз 200 арслнъ öгчәнä, завадин директ футболистнрт хувц-хунринъ кевтнъ хулддж авх мөнъг öгчәнä.

Эрки шунмгъа спортсменс Погребной, Лиджиев, Корниенко И. кесг анъг спорт гардад, разрядникүд элвähär ноолда кеджäцхәнä.

„Хальмг үнн“ газетин нертä мөрән маргъанд орлцхар мана футболистнр оданас белдвр кеджәнä.

В. ЧИЖОВ.